



முதலமைச்சர் மு.க.ஸ்டாலின் அவர்களை நேற்று முன்தினம் (6.3.2026) சென்னை, அண்ணா அறிவாலயத்தில், தமிழ்நாடு மீனவர் சங்கத்தின் தலைவர் - துரை மகேந்திரன் மற்றும் நிர்வாகிகள் சந்தித்து, - கான்ஸ்டன்டன் ரவீந்திரன் அவர்களை மாநிலங்களவை உறுப்பினர் தேர்தலில் திராவிட முன்னேற்றக் கழகத்தின் வேட்பாளராக அறிவித்து வேட்புமனு தாக்கல் செய்யப்படாததையொட்டி நன்றி தெரிவித்துக் கொண்டனர். உடன் நாடாளுமன்ற கழகக் குழுத் தலைவர் கனிமொழி கருணாநிதி, நாடாளுமன்ற உறுப்பினர் ஆ.ராசா, என்.ஆர். இளங்கோ, கழக செய்தி தொடர்பு தலைவர் - டி.கே.எஸ். இளங்கோவன், கழக அமைப்புச் செயலாளர் - ஆர்.எஸ்.பாரதி, கழக செய்தி தொடர்புக் குழு செயலாளர் - கான்ஸ்டன்டன் ரவீந்திரன் மற்றும் கழக நிர்வாகிகள் உள்ளனர்.



முதலமைச்சர் மு.க.ஸ்டாலின் அவர்களை நேற்று முன்தினம் (6.3.2026) சென்னை, அண்ணா அறிவாலயத்தில், இந்திய மீனவர் நல முன்னணி சங்கத்தின் தலைவர் மா.கி. சங்கர் மற்றும் நிர்வாகிகள் சந்தித்து, கான்ஸ்டன்டன் ரவீந்திரன் அவர்களை மாநிலங்களவை உறுப்பினர் தேர்தலில் திராவிட முன்னேற்றக் கழகத்தின் வேட்பாளராக அறிவித்து வேட்புமனு தாக்கல் செய்யப்படாததையொட்டி நன்றி தெரிவித்துக் கொண்டனர். உடன் நாடாளுமன்ற கழகக் குழுத் தலைவர் கனிமொழி கருணாநிதி, நாடாளுமன்ற உறுப்பினர் ஆ.ராசா, என்.ஆர். இளங்கோ, கழக செய்தி தொடர்பு தலைவர் டி.கே.எஸ். இளங்கோவன், கழக அமைப்புச் செயலாளர் ஆர்.எஸ்.பாரதி, கழக செய்தி தொடர்புக் குழு செயலாளர் கான்ஸ்டன்டன் ரவீந்திரன், மற்றும் கழக நிர்வாகிகள் உள்ளனர்.

தமிழ்நாட்டிலுள்ள அனைத்து மகளிரையும் உயர்த்தும்

சமூக விடுதலை இலக்கினை அடுத்த 5 ஆண்டுகளில் அடைவோம்!

முதல்வர் மு.க.ஸ்டாலின் 'உலக மகளிர் நாள்' வாழ்த்துச் செய்தியில் உறுதி!

சென்னை, மார்ச். 8-

“தமிழ்நாட்டிலுள்ள அனைத்து மகளிரையும் உயர்த்தும் சமூக விடுதலை இலக்கினை அடுத்த ஐந்து ஆண்டுகளில் உறுதியாக அடைவோம்” என்று முதல்வர் மு.க.ஸ்டாலின் அவர்கள் விடுத்துள்ள உலக மகளிர் நாள் வாழ்த்துச் செய்தியில் கூறியுள்ளார்.

இதுகுறித்து முதலமைச்சர் மு.க.ஸ்டாலின் அவர்களின் 'உலக மகளிர் நாள்' வாழ்த்துச் செய்தி வருமாறு:-

உலகை இயக்கும் பேராற்றான என் அன்புக்குரிய தாய்மார்கள், சகோதரிகள் அனைவருக்கும் இனிய உலக மகளிர் நாள் வாழ்த்துக்கள்!

தமிழ்பெண்கள்

வரலாறு படைத்து வருகின்றனர்!

“பெண் ஏன் அடிமையானாள்?” எனக் கேள்வியெழுப்பி விழிப்புணர்வை ஏற்படுத்தினார் தந்தை பெரியார். அவரது கொள்கை வழித் தோன்றலாக முத்தமிழறிஞர் கலைஞர் பெண்களுக்குச் சொத்தில் சமங்கு உரிமை அளித்துச் சட்டம் நிறைவேற்றினார். அரசுப் பணியிடங்களில் இட ஒதுக்கீடு அளித்தார். இத்தகைய பெண்ணினக் காவலர்களின் வழியிலான நமது திராவிட மாடல் அரசு இந்த ஆட்சியையே மக



ளரின் உயர்வுக்கான ஆட்சியாக நடத்தி வருகிறது.

பெண்கள் சுதந்திரமாக ஓடாத்தில் இருந்து மற்றோர் இடத்துக்குச் சென்று வர விடயல் பயணம், அவர்களின் சமூகப் பங்களிப்பை அங்கீகரிக்கும் கலைஞர் மகளிர் உரிமைத் திட்டம், அவர்களின் உயர்வுக்கான உறுதிசெய்யும் புதுமைப்பெண், அவர்களின் சமையல் சுமையைக் குறைக்கும் முதலமைச்சரின் காலை உணவுத் திட்டம், அவர்கள் பாதுகாப்பாகத் தங்கத் தோழி விடுதிகள், தனியார் தொழிற்சாலைகளிலும் அவர்களுக்குக் குறிப்பிட்ட விழக்காட்டில் பணியிடங்கள் ஒதுக்கீடு.

பெண்களின் பெயரில் சொத்துப் பதிவு செய்தால் பதிவுக்கட்டணத்தில் சலுகை. 14 வயதுக்குட்பட்ட சிறுமிகளுக்கு இலவசமாகக் கருப்பைவாய்ப் புற்றுநோய் தடுப்பூசி. ஆதி திராவிட - பழங்குடியினப் பெண்களுக்கு நன்னிலம் நிலவுடைமைத் திட்டம், திருக்கோயில்களில் பெண் ஓதுவார்கள் நியமனம், பெண்களின் வேலைவாய்ப்பு மற்றும் பாதுகாப்புக் காக உலக வங்கியுடன் இணைந்த TNWESAFE திட்டம், கிராமப் புறங்களில் இருந்தும் பெண் தொழில் முனைவோர்களை வளர்த்தெடுக்கும் TNRISE திட்டம் போன்ற எண்ணற்ற திட்டங்களால் நமது திராவிட மாடல் ஆட்சியில் தமிழ்நாட்டு மகளிர், வெவ்வேறு தமிழ்ப் பெண்களாக வரலாறு படைத்து வருகின்றனர்.

மகளிர் மனம்

மகிழ்ச்சி!

அடுத்து அமையவுள்ள திராவிட மாடல் 2.0 ஆட்சியில், மகளிர் உரிமைத் தொகை 2 ஆயிரம் ரூபாயாக உயர்த்தப்படும் எனவும் இப்போதே அறிவித்துள்ளதான். மூன்று மாதங்களுக்கான தொகையை முன்பணமாகவும், 2 ஆயிரம் ரூபாயைக் கோடைக்காலச் சிறப்பு நிதியாகவும் தமிழ்நாடு முழுவதும் 1.31 கோடி மகளரின் வங்கிக் கணக்குகளில் வரவு

வைத்து அவர்கள் மனம் மகிழ்ச்சி செய்துள்ளோம்.

தரமான கல்வியும், உயர் வேலை வாய்ப்பு களும் தன்னிறைவும், பொருளாதாரச் சுதந்திரமும், அனைத்துக்கும் மேலாக சிறந்த உடல்நலனும் கொண்டவர்களாகத் தமிழ்நாட்டில் உள்ள அனைத்து மகளிரையும் உயர்த்தும் சமூக விடுதலை இலக்கினை அடுத்த 5 ஆண்டுகளில் உறுதியாக அடைவோம்!

ஒரு டிரில்லியன் டாலர் பொருளாதாரம் கொண்ட தமிழ்நாடு எனும் என் இலட்சியக் கனவை முன்னின்று நிறைவேற்றப் போவது நீங்கள் தான்! உங்கள் அனைவருக்கும் மீண்டும் எனது மகளிர் நாள் நல்வாழ்த்துக்கள்!

இவ்வாறு முதல்வர் மு.க.ஸ்டாலின் அவர்கள் தமது அறிக்கையில் கூறியுள்ளார்.



முதலமைச்சர் மு.க.ஸ்டாலின் அவர்கள் நேற்று (7.3.2026) சென்னை உயர்நீதிமன்றத்தின் புதிய தலைமை நீதிபதியாக பொறுப்பேற்றுக் கொண்ட நீதியரசர் கழகத் தலைவர் அருவிந்த் தர்மாதிகாரி அவர்களை சந்தித்து, சால்வை அணிவித்து மலர்கொத்து வழங்கி வாழ்த்து தெரிவித்தார்.



இனமானப் பேராசிரியர் அவர்களின் ஆம் ஆண்டு நிறைவு நாளை முன்னிட்டு, அவரது இல்லத்தில் வைக்கப்பட்டுள்ள பேராசிரியர் அவர்களின் திருவருவப் படத்திற்கு கழக துணைப் பொதுச் செயலாளர் திருச்சி சிவா மலர் தூவி மரியாதை செலுத்தினார். உடன் பேராசிரியர் அவர்களின் புதல்வர் அ.அன்புச் செல்வன் உள்ளார்.



கழக வேட்பாளராக மாநிலங்களவை தேர்தலில் போட்டியிடும் கழக துணைப் பொதுச் செயலாளர் திருச்சி சிவா, முன்னாள் கழகப் பொருளாளர் ஆர்க்காடு வீராசாமி அவர்களை அவரது இல்லத்தில் நேரில் சந்தித்து வாழ்த்துப் பெற்றார். உடன் நாடாளுமன்ற உறுப்பினர் கலாநிதி வீராசாமி உள்ளார்.

முதல்வர் முன்னிலையில் ஓ.பி.எஸ். ஆதரவாளர்கள்

1 லட்சத்திற்கும் மேற்பட்டோர் கழகத்தில் இணையும் விழா!

மதுரை வருகை தந்த முதல்வர் மு.க.ஸ்டாலினுக்கு பிரமாண்ட வரவேற்பு!

மதுரை, மார்ச். 8-
மதுரை திருமங்கலத்தில் முன்னாள் முதலமைச்சர்

ஓ.பன்னீசெல்வம் தனது ஆதரவாளர்கள் ஒரு லட்சத்துக்கும் மேற்பட்டோருடன், முதலமைச்சர் மு.க.ஸ்டாலின் அவர்கள் முன்னிலையில் அ.தி.மு.க.வில்

ருந்து விலகி தி.மு.க.வில் இணையும் விழா நடைபெற உள்ளது. தேனி, மதுரை, திண்டுக்கல், சிவகங்கை, ராமநாதபுரம் உள்ளிட்ட மாவட்டங்களை சேர்ந்த அ.தி.மு.க. மற்றும் அ.ம.மு.க. நிர்வாகிகள் இணைய உள்ளனர்.

இந்த விழாவில் கலந்து கொள்வதற்காக, தி.மு.க. தலைவரும், முதலமைச்சரும் மாண மு.க.ஸ்டாலின் அவர்கள் சென்னையிலிருந்து விமானம் மூலம் மதுரை வருகை தந்தார். மதுரை விமான நிலையத்தில் முதலமைச்சரை ஏராளமான தி.மு.க.வினர், பொதுமக்கள் அன்புடன் வரவேற்றனர்.

முன்னாள் முதலமைச்சர் ஓ.பன்னீசெல்வம், அமைச்சர்கள் இ.பெரியசாமி, கே.கே.எஸ்.எஸ்.ஆர்.ராமச்சந்திரன், தங்கமதென்னரசு, பி. மூர்த்தி, கே.ஆர். பெரிய கருப்பன் மற்றும் நாடாளுமன்ற, சட்டமன்ற உறுப்பினர்கள், திமுக மாவட்ட செயலாளர்கள், தி.மு.க. நிர்வாகிகள் என ஏராளமானோர் வரவேற்றனர்.

200 தொகுதி வெற்றி!

இமை சோராத்
உழைப்பதில்
First CM

இரட்டிப்பு
வளர்ச்சியை கொடுப்பதில்
Best CM

200 தொகுதி
வெற்றிகளோடு
Next CM

முத்துவேல் கருணாநிதி ஸ்டாலின்



மருது. அழகுராஜ்

கழக செய்தித் தொடர்புக்குழு துணைத் தலைவர்

